

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hr̥di* ॥

॥ *śrīmadbhagavadgītā* ॥

॥ *arjunaviṣādayogaḥ* ॥
(*prathamodhyāyaḥ*)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

|| arjunaviṣādayogaḥ ||
(prathamo'dhyāyaḥ)

dhṛtarāṣṭra uvāca

dharmakṣetre kurukṣetre samavetā yuyutsavaḥ |
māmakāḥ pāṇḍavāścaiva kimakurvata sañjaya || 1.1 ||

sañjaya uvāca

drṣṭvā tu pāṇḍavānīkaṃ vyūḍhaṃ duryodhanastadā |
ācāryamupasaṅgmya rājā vacanamabravīt || 1.2 ||

paśyaitāṃ pāṇḍuputrāṇāmācārya mahatīṃ camūm |
vyūdhāṃ drupadaputreṇa tava śiṣyeṇa dhīmatā || 1.3 ||

atra sūrā maheṣvāsā bhīmārjunasamā yudhi |
yuyudhāno virāṭaśca drupadaśca mahārathaḥ || 1.4 ||

dhṛṣṭaketuścekitānaḥ kāsīrājaśca vīryavān |
purujitkuntibhojaśca śaibyaśca narapuṅgavaḥ || 1.5 ||

yudhāmanyuśca vikrānta uttamaujāśca vīryavān |
saubhadro draupadeyāśca sarva eva mahārathāḥ || 1.6 ||

asmākaṃ tu viśiṣṭā ye tānnibodha dvijottama |
nāyakā mama sainyasya sañjñārthaṃ tānbraṇīmī te || 1.7 ||

bhavānbhīṣmaśca karṇaśca kṛpaśca samitiñjayaḥ |
aśvatthāmā vikarṇaśca saumadattistathaiva ca || 1.8 ||

anye ca bahavaḥ sūrā madarthe tyaktajīvitāḥ |
nānāśastrapraharaṇāḥ sarve yuddhaviśārādāḥ || 1.9 ||

aparyāptaṃ tadasmākaṃ balaṃ bhīṣmābhirakṣitam |
paryāptaṃ tvidameteṣāṃ balaṃ bhīmābhirakṣitam || 1.10 ||

ayaneṣu ca sarveṣu yathābhāgamavasthitāḥ |
bhīṣmamevābhirakṣantu bhavantaḥ sarva eva hi || 1.11 ||

tasya sañjanayanharṣaṃ kuruvṛddhaḥ pitāmahaḥ |
siṃhanādaṃ vinadyoccaiḥ śaṅkhaṃ dadhmau pratāpavān || 1.12 ||

tataḥ śaṅkhāśca bheryaśca paṇavānakagomukhāḥ |
sahasāvābhyahanyanta sa śabdastumulo'bhavat || 1.13 ||

tataḥ śvetairhayairyukte mahati syandane sthitau |
mādhavaḥ pāṇḍavaścaiva divyau śaṅkhau pradaghmatuḥ || 1.14 ||

pāñcajanyaṃ hr̥ṣīkeśo
devadattaṃ dhanañjayah |
pauṇḍraṃ dadhmau mahāśaṅkhaṃ
bhīmakarmā vṛkodaraḥ || 1.15 ||

anantavijayaṃ rājā kuntīputro yudhiṣṭhiraḥ |
nakulaḥ sahadevaśca sughoṣamaṇipuṣpakau || 1.16 ||

kāśyaśca parameṣvāsaḥ śikhaṇḍī ca mahārathaḥ |
dhr̥ṣṭadyumno virāṭaśca sātyakiścāparājitaḥ || 1.17 ||

drupado draupadeyāśca sarvaśaḥ pṛthivīpate |
saubhadraśca mahābāhuḥ śaṅkhāndadhmuḥ pṛthakpṛthak || 1.18 ||

sa ghoṣo dhārtarāṣṭrāṇāṃ hṛdayāni vyadārayat |
nabhaśca pṛthivīm caiva tumulo'bhyanunādayan || 1.19 ||

atha vyavasthitāndṛṣṭvā dhārtarāṣṭrān kapidhvajaḥ |
pravṛtte śastrasampāte dhanurudyamya pāṇḍavaḥ || 1.20 ||

hr̥ṣīkeśaṃ tadā vākyamidamāha mahīpate |

arjuna uvāca

senayorubhayormadhye rathaṃ sthāpaya me'cyuta || 1.21 ||

yāvadetānnirikṣe'haṃ yoddhukāmānavasthitān |

kairmayā saha yoddhavyamasmin raṇasamudyame || 1.22 ||

yotsyamānānavekṣe'haṃ ya ete'tra samāgatāḥ |

dhārtarāṣṭrasya durbuddheryuddhe priyacikīrṣavaḥ || 1.23 ||

sañjaya uvāca

evamukto hr̥ṣīkeśo guḍākeśena bhārata |

senayorubhayormadhye sthāpayitvā rathottamam || 1.24 ||

bhīṣmadroṇapramukhataḥ sarveṣāṃ ca mahīkṣitām |

uvāca pārtha paśyaitānsamavetānkurūniti || 1.25 ||

tatrāpaśyatsthitānpārthaḥ pitṛnatha pitāmahān |

ācāryānmātulānbhrātṛnputrānpautrānsakhīṃstathā || 1.26 ||

śvaśurānsuhr̥daścaiva senayorubhayorapi |

tānsamīkṣya sa kaunteyaḥ sarvānbandhūnavasthitān || 1.27 ||

kṛpayā parayāviṣṭo viṣīdannidamabravīt |

arjuna uvāca

dr̥ṣṭvemamaṃ svajanaṃ kṛṣṇa yuyutsumṃ samupasthitam || 1.28 ||

sīdanti mama gātrāṇi mukhaṃ ca pariśuṣyati |

vepathuśca śarīre me romaharṣaśca jāyate || 1.29 ||

*gāṇḍīvaṃ sraṃsate hastāttvakcaiva paridahyate |
na ca śaknomyavasthātum bhramatīva ca me manaḥ || 1.30 ||*

*nimittāni ca paśyāmi viparītāni keśava |
na ca śreyo'nupaśyāmi hatvā svajanamāhave || 1.31 ||*

*na kāṅkṣe vijayaṃ kṛṣṇa na ca rājyaṃ sukhāni ca |
kiṃ no rājyena govinda kiṃ bhogairjīvitena vā || 1.32 ||*

*yeṣāmarthe kāṅkṣitaṃ no rājyaṃ bhogāḥ sukhāni ca |
ta ime'vasthitā yuddhe prāṇāṃstyaktvā dhanāni ca || 1.33 ||*

*ācāryāḥ pitarāḥ putrāstathaiva ca pitāmahāḥ |
mātulāḥ śvaśurāḥ pautrāḥ śyālāḥ sambandhinastathā || 1.34 ||*

*etānna hantumicchāmi ghnato'pi madhusūdana |
api trailokyarājyasya hetoḥ kiṃ nu mahīkṛte || 1.35 ||*

*nihatya dhārtarāṣṭrānnaḥ kā prītiḥ syājjanārdana |
pāpamevāśrayedasmān hatvaitānātātāyinaḥ || 1.36 ||*

*tasmānnārḥā vayaṃ hantum dhārtarāṣṭrānsvabāndhavān |
svajanaṃ hi kathaṃ hatvā sukhinaḥ syāma mādḥava || 1.37 ||*

*yadyapyete na paśyanti lobhopahatacetasāḥ |
kulakṣayakṛtaṃ doṣaṃ mitradrohe ca pātakam || 1.38 ||*

*kathaṃ na jñeyamasmābhiḥ pāpādashmānnivartitum |
kulakṣayakṛtaṃ doṣaṃ prapaśyadbhirjanārdana || 1.39 ||*

*kulakṣaye praṇaśyanti kuladharmāḥ sanātanāḥ |
dharmaṃ naṣṭe kulam kṛtsnamadharmo'bhibhavatyuta || 1.40 ||*

*adharmābhibhavātkṛṣṇa praduśyanti kulastriyaḥ |
strīṣu duṣṭāsu vārṣṇeya jāyate varṇasaṅkaraḥ || 1.41 ||*

saṅkaro narakāyaiva kulaghnānāṃ kulasya ca |
patanti pitaro hyeṣāṃ luptapiṇḍodakakriyāḥ || 1.42 ||

doṣairetaiḥ kulaghnānāṃ varṇasaṅkarakāraikaiḥ |
utsādyante jātīdharmāḥ kuladharmāśca śāśvatāḥ || 1.43 ||

utsannakuladharmāṇāṃ manuṣyāṇāṃ janārdana |
narake niyataṃ vāso bhavatītyanuśuśrūma || 1.44 ||

aho bata mahatpāpaṃ kartuṃ vyavasitā vayam |
yadrājyasukhalobhena hantuṃ svajanamudyatāḥ || 1.45 ||

yadi māmāpratīkāramaśāstraṃ śāstrapāṇayaḥ |
dhārtarāṣṭrā raṇe hanyustanme kṣemataraṃ bhavet || 1.46 ||

sañjaya uvāca

evamuktvārjunaḥ saṅkhye rathopastha upāviśat |
visṛjya saśaraṃ cāpaṃ śokasaṃvignamānasaḥ || 1.47 ||

|| iti śrīmadbhagavadgītāsūpaniṣatsu brahmavidyāyāṃ yogaśāstre
śrīkṛṣṇārjunasaṃvāde arjunaviṣādayogo nāma
prathamo'dhyāyaḥ ||